


అజన

విభరెడ్డి సుతాదేవి



“కలెక్టర్ గారి భార్య రిక్వావిలా ఎక్కుతుందోయ?” అనేసి, నేను రిక్వా ఎక్కి కూర్చున్నాను. రిక్వావాడు ఆమెకేసి చూస్తూ ఏదో గొణిగాడు. అంతవరకూ నిలువునా చిటపటమంటూ పడుతున్న చినుకులు, హఠాత్తుగా గాలి విసురుకు రిక్వాలోకి దూసుకు వచ్చినై. రిక్వా ముందు వున్న పట్టా కిందకి జారి పక్కగా ఆమెకేసి చూశాను.

ఆమె కూడా నాకేసి చూస్తోంది. వాన జల్లుకు పెల్లర్లో నిల్చున్నదల్లా ఇంకొంచెం వెనక్కు జరిగి నిల్చున్నది. ఆమె మొహాన కత్తివాటుక్కూడా నెత్తురు చుక్క లేదు. ఆలిచివుల్లాంటి ఆ పెద్ద కళ్ళను తెరిచి నిస్తేజంగా నాకేసి చూస్తోంది. పెదాలు కదిలి నట్లు కన్పించాయి. నాలో ఏదో జాలి. నా మాటల్లో అంత బాధవెట్టానా? పాపం! అనిపించింది. సొంత్వన వచనాల్లో క్షమించమని అడుగుదామనుకున్నాను. కాని ఆత్మాభిమానం ఎదురు తిరిగింది.

రిక్వావాడికి వెళ్ళవలసిన చోటు చెప్పి, తిరిగి ఆమెకేసి తల తిప్పాను. అంతలోనే హారన్ కొడుతూ ఒక బస్సు... రెండు... దిగే జనం... ఎక్కే జనం... ఆమె నా దృక్పథం నుంచి తప్పుకుపోయింది.

రిక్వావాడు తల వంచుకుని పరుగెడుతున్నాడు. గాలి విసరినప్పుడల్లా చినుకులు సూదుల్లా వచ్చి నా మొహాన్నీ, కాళ్ళనూ తాకుతున్నాయి. పెళపెళమనే ఉరుములతో ఆకాశభాండం ఓడుపోయినట్లు పేలవంగా ధ్వనిస్తోంది. నా దురుసుతనానికీ, తొందర

సాటుకూ మనస్సు చివుక్కుమన్నది.

ఆమెను - అవును - ఆమె పేరు కూడా నాకు తెలియదు; అంత కర్మశయన మాటల్లో పరిహాసించవలసింది కాదు! స్త్రీ సహజమైన సానుభూతి, సహనాల్లాంటివి మరొక స్త్రీ విషయంలో ఎందుకు చూపలేకపోయానా అన్న అనుమానం, సంశయం నన్ను బాధిస్తోంది.

రిక్నా వాకిటి ముందు నిల్చింది. నా ఆలోచనల్లో... అన్యమనస్కంగా రిక్నా దిగి డబ్బులిచ్చి మెట్లు ఎక్కాను. అమ్మ వాకిట్లో నిలబడి వుంది. నన్ను చూస్తూనే ఆదుర్దాతో కూడిన ముఖం మీదికి, పట్టరాని కోపాన్ని తెచ్చిపెట్టుకుని -

“గొడుగు ఎందుకు తీసుకెళ్ళలేదు?” అంటూ ప్రారంభించింది.

ఇక అలాంటి సమయాల్లో నేను జవాబు చెబితే అమ్మ చదవబోయే కుమారి శతకం నాకు తెలియంది కాదు.

“పెద్దవాళ్ళంటే లక్ష్యం వుండాలి. నేనన్నా, నా మాటలన్నా దూడవులాయి కింద కట్టిస్తావు.”

నేను కిక్కురుమనకుండా కాళ్లు కడుక్కుని, వాన జల్లుకు తడిసిన జుత్తును తుడుచుకుంటూ కుర్చీలో కూర్చున్నాను. బయట వానజల్లు తగ్గినట్లుగా వుంది. కిటికీ రెక్క పక్కకు నెట్టి ఆకాశం కేసి చూశాను. మబ్బులు విచ్చిపోతూ సూర్య కిరణాలకు దారి ఇస్తున్నాయి. అంతా మద్రాసు వాతావరణం. అంతలో వాన, అంతలో ఎండ!

ఆమె మానసికతత్వం అంతేనేమోననిపించింది. ఎంత హుందాతనం - ఎంత ధీమా, దర్పం ప్రదర్శించింది! అంతలోకే అబలలా, ఛాయా మాత్రంగా వైనా వ్యక్తిత్వం లేని దానిలా... అంతా ఒక్క మాటతో -

...

అప్పటికి అర్థగంట నుంచి బస్సు కోసం చూస్తున్నాను. నాకు కావలసిన బస్సు తప్పితే తతిమ్మా బస్సులూ ఎడతెరిపి లేకుండాపోతున్నాయి. ఆరు గంటల వరకూ ఆఫీసు పని చేసి విసిగి వేసారి వున్నానేమో! పైగా వానజల్లొకటి లంకించు కున్నది. చాలా చిరాగ్గా వుంది. టప్ టప్ మని ఎవరో చిల్ల పెంకులు గురి చూడకుండా విసిరినట్లు అక్కడో చినుకు, ఇక్కడో చినుకు. తలెత్తి చూశాను. ఆకాశం చిన్నా పెద్ద మేఘాల్ని కంబళీల్లా కప్పు కుంటోంది. ఇక వాన తప్పదు. అక్కడ వున్న షెల్టర్ లోకి వెళ్ళబోయాను. ఇంతలోనే నేను ఎక్కవలసిన బస్సు వచ్చింది.

దిగవలసినవాళ్లు దిగకముందే కొందరు తోసుకుంటూ ఎక్కసాగారు. ఎలాగయితేనేం నేనూ బస్సు కట్టి పట్టుకోగలిగాను. ఎక్కుతుండగానే ఎవరిదో మోచెయ్యి పొడుచుకున్నందువల్ల ముక్కు నొప్పి పుట్టడమే కాకుండా, కళ్ళజోడు కూడా ఒక చెవ్వు నుంచి తప్పుకున్నది; అదృష్టం కొద్దీ కింద పడలేదు. ఆ వచ్చే అరవయి జీతపురాళ్ళలో మిగిల్చి కొత్త జోడు కొనాలంటే ఏ ఆరునెల్లో పట్టవచ్చు. ఇంతలో ఏదో వీపుకు గట్టి వస్తువు కొట్టుకొని ప్రాణం కడ బట్టినంత పని అయింది.

తీరా చూస్తే ఒక యువతి. చూట్టానికి డొక్కశుద్ధి కలదానిలాగానే వున్నది. చేతిలో వున్న లెదర్ సూట్ కేసుతో నన్ను నెట్టుకుంటూ పోయి, ఆడ వాళ్ళకు రిజర్వు చేసిన వెనుక సీటులోనే కూర్చున్నది. కోపం వచ్చినా చేసేదేమీ లేక ఆమె పక్కనే కూర్చున్నాను. కళ్ళజోడు సవరించుకుంటూ, పక్కనే కూర్చున్న ఆమెను మింగుదామా అన్నట్లు చూశాను. ఆమె తక్కువ తింటేగా! నన్ను మింగుదామా అన్నట్లు ఆపాదమస్తకం చూస్తున్నది. నన్ను శల్యపరీక్ష చేస్తున్న ఆమె చూపులు ‘నేను ఎవరిననుకున్నావ్’ అని సవాలు చేసి అడుగుతున్నట్లున్నాయి.

ఆమె తీక్షణ వీక్షణాల ముందు నా చూపులు అర్థీ కాలం నిలబడలేకపోయాయి. ముఖం పక్కకు తిప్పుకుని ఏదో ఆలోచించుకోసాగాను. దాదాపు ఆమె విషయమే మరచిపోయాననే చెప్పాలి.

“అనాగరిక జంతువులు! వెధవ తోక్కినలాట!” అన్న ఆమె మాటలకు వులిక్కిపడి నాకు తెలియకుండానే అనేకా “ఎవరూ?” అని.

“వీళ్ళే” అంటూ నిల్చోటానికి కూడా చాలినంత లేక బస్సు కుదుపులకు ఉయ్యాలలూగుతున్న ఓ అరవయి సంవత్సరాల ముసలమ్మను, పది సంవత్సరాలపిల్లను - బహుశా ఆమె మనమరాలు కావచ్చు - చూపించింది.

బస్సులో ఎక్కేటప్పుడు ఆమె చూపిన సభ్యతా, నాగరికతా నాకు గుర్తుకొచ్చింది. ముక్కు ఇంకా నొప్పి పెడుతునే వుంది.

ఆమె మాటల తీరూ, ముఖంలో వుట్టిపడే హుందాతనం, కళ్ళలో నుంచి తొంగి చూస్తున్న ఆహంభావం చూస్తే; ఎప్పుడూ ఎవర్నీ అనవసరంగా పలకరించని నాకు కూడా, ఆమెతో మాట్లాడ బుద్ధి వుట్టింది.

“ఎమండీ, మీరు తెలుగువారా?” అన్నాను.

“అవును” ఒక్కొక్క అక్షరాన్నీ నొక్కుతూ అన్న ఆ మూడక్షరాల ఆ ‘అవును’లో ఎంత బరువు కన్పించింది!

“నీవూ?” నేను మొదట్లో, ఆ ఏకవచన ప్రయోగం నన్ను ఉద్దేశించింది కాదేమో అనుకున్నాను. కాని మరల అదే ప్రశ్న వినబడింది. తల తిప్పి చూశాను. నన్నే అడుగుతోంది. నాకు చెడ్డ కోపం వచ్చింది. కానీ ముందు పలకరించిన నేరానికి పశ్చాత్తాపపడుతూ అన్నాను, “అవును, నేను తెలుగు దాస్తే” అని.

“మద్రాసులో ఏమి చేస్తున్నావూ?” రాగయుక్త స్వరంతో అడిగింది.

“పని చేస్తున్నాను” ఇంకొంచెం రాగం తిస్తూ చెప్పాను.

ఆ తరవాత రాబోయే ప్రశ్న ఏదో నాకు తెలుసు. ఆమెకు అవకాశం ఇవ్వకుండా ఎదురు ప్రశ్న వేశాను -

“నీవేమి చేస్తున్నావూ?” అన్నాను అదే స్వరంతో.

“నేనేమీ చేయనవసరం లేదు” అన్నదామె తడుముకోకుండా; ఆ ప్రశ్న కోసమే ఎదురుచూస్తున్నట్లు. నేను గతుక్కుమన్నాను. కాలాంతకురాలే అనిపించింది.

“ఎందుకని అవసరం లేదూ?” అన్నాను ఉక్రోషం కొద్దీ.

“నేను గొప్ప కుటుంబంలోని దాన్ని. నాకు పనిచేయాల్సిన అవసరం లేదు.”

పనిచేయటం, స్వతంత్రంగా జీవించటం చాలా హేయమైనట్లూ, పనిచేసే వాళ్ళంతా తక్కువ కుటుంబాల వాళ్ళన్నట్లూ, మాట్లాడే ధోరణి, అహంకారం చూస్తే, ఈమెకు ఒక పాఠం నేర్పకుండా వదలకూడదనిపించింది. ఇలాంటివాళ్లు తమకంటే పైవాళ్ళను చూసినప్పుడు కుళ్ళిపోతూ, కిందివాళ్ళను చూసినప్పుడు తమ ముందు వాళ్ళంతా చీమలూ, దోమలూ అనుకొని తృప్తిపడతారు. పైకి ఎగరటానికి ప్రయత్నిస్తూ ఇంకొంచెం కిందకు జారుతుంటారు పాపం!

“ఏమి పనిచేస్తున్నావూ?” అన్నది ఆమె మళ్ళీ! ముఖంలో లేని గాంభీర్యాన్ని, నిండుతనాన్ని తెచ్చిపెట్టుకుంటూ అన్నాను -

“కాలేజీలో లెక్చరర్ గా పనిచేస్తున్నాను.”

“జీతమెంత?”

వచ్చేది అంతకంటే చాలా తక్కువైనా ఆమెకు రెండు వందల కంటే తక్కువ చెప్పబుద్ధివుట్టలా.

“రెండు వందలు” అన్నాను.

పాక్ తిన్నట్లు సీటులో రక్కున కదుల్తూ, నా కళ్ళలోకి ఓమారు సూటిగా చూసి, “ఫర్వాలేదే, నీవే నయం! ఒక్కదానివీ రెండు వందలు సంపాదిస్తున్నావూ!” అన్నది నొక్కి పలుకుతూ.

ఆ వాక్యంలోని ధ్వని నాకు బోధపడలేదు. వినిపించనట్లు నటించాను. ఆమె వొదిలేనా? అదే వాక్యాన్ని వత్తివత్తి మరల నా చెవి దగ్గర అన్నది. వళ్ళు మండి -

“మీరు ఇద్దరులాగా వున్నారు. మీ ఇద్దరూ కలిసి ఎంత సంపాదిస్తున్నారే?” అన్నాను కొంచెం వ్యంగ్యంగా.

ఆమె అహంకారానికి దెబ్బ తగిలి వుంటుంది. చిరచిరలాడుతూ కనుబొమలు చిట్టించి అన్నది -

“మా నాయన చాలా గొప్పవారు.”

“ఓహో! అలాగా! మీ నాయనగారి నామధేయం?” అన్నాను, కొంటేగా నవ్వుతూ.

“నారాయణమూర్తి, జస్టిస్ పార్టీ లీడర్. ఆయనకు గొప్ప గొప్ప వాళ్ళంతా తెలుసు!”

“ఎదీ, నేను ఆయన పేరు ఎక్కడా వినలేదే” అన్నాను. నేను ఆ గొప్ప వాళ్ళలో ఒకదాన్నయినట్లు.

ఈమె దగ్గర తగ్గి మాట్లాడితే ప్రయోజనం లేదనుకుని ఆమెకు మాట్లాడే అవకాశం ఇవ్వకుండా అందుకున్నాను -

“మా నాన్న కూడా చాలా గొప్పవారే. నాకూ పని చేయాల్సిన అవసరం లేదు. ఏదో సరదాగా చేస్తున్నాను” అన్నాను.

మా నాన్న ఎవరని అడిగితే కనీసం ఒక చిన్న మంత్రి గారి పేరుకు తక్కువ చెప్పకూడదనుకున్నాను. ఇప్పుడు ఆమె నేను చెప్పింది వినే స్థితిలో లేదు. తను చెప్పింది నేను నమ్మటం లేదనే బాధలో, ఇంకా ఏం చెప్పాలా? అనే సందిగ్ధంలో పడ్డదిలాగున్నది. ఏదో జ్ఞాపకం వచ్చినట్లు విప్పారిన ముఖంతో అన్నది:

“మా ఆయన కలెక్టరు!”
ముందే నేను పెళ్ళి కాలేదని చెప్పినందుకు పశ్చాత్తాపపడుతూ అన్నాను -

“ఎక్కడ?”
“బళ్ళారిలో”
వెంటనే ‘బిల్లు కలెక్టరు?’ అందామనిపించింది. మరల ఒకసారి ఆమె వేష భూషణాల్ని పరికించి చూడసాగాను. ఈ రోజుల్లో చౌకగా వచ్చే ఇరవై ఏడు ముప్పై రూపాయల బెంగళూరు సిల్కు చీరా, క్రేప్ జాకెట్ చూస్తే కొంచెం ఆస్తిపాస్తులు వున్నదానిలాగే వున్నది. మెడలో చౌకబారు పూసల దండా, చేతులకు మట్టి గజులు చూస్తే మా స్నేహితురాలు ఒకసారి అన్న మాటలు గుర్తొచ్చాయి: ‘అరవ దేశంలో ముఖ్యంగా కొన్ని కుటుంబాల్లో ఎంత బీదవాళ్ళకైనా సరే ఒక పట్టుచీరా, వెండి మరచెంబూ తప్పక వుంటాయి. ప్రయాణాలకు బయలుదేరితే ఇంటి కోడళ్లు పట్టుచీర కట్టి వెండి మరచెంబు చేత్తో పట్టుకొని, చంకలో నిలవకుండా జారిపోయే పిలవ్లాణ్ణి పైకి లాక్కుంటూ, వెనక్కు కూడా తిరిగి చూడకుండా ధీమాగా నడిచే భర్త వెనక నడుస్తుంటారు.’

“మాకు బళ్ళారిలో పెద్ద బంగళా వున్నది!”
ఆలోచనల్లో మునిగివున్న నేను యధాలాపంగా అనేశాను “ఆ- ఈ రోజుల్లో బంగళాలకు ఏమి తక్కువ. మాకూ ఉన్నవి అడయారులో రెండు!”
“ఐతే ఇటు వెళ్తున్నావే?” అన్నది విసురుగా.
“ఇక్కడా ఒక బంగళా వుంది” అన్నాను నవ్వుతూ.

వచ్చే కొపాన్ని అణచుకుంటూ అన్నది “ఎక్కడ?”

“నేను వెళ్ళేచోటే” అన్నాను పెంకెగా.

“నేను చెప్పిందంతా అబద్ధం అనుకుంటున్నావు లాగున్నది. ఇక నన్ను మాట్లాడించకు” అన్నది విసురుగా తల తిప్పుతూ.

ఇంతసేపూ నా బలవంతం మీదనే మాట్లాడి నట్లు అన్న ఆమె మాటలకు నాకు కోపం వచ్చింది.

“అబ్బే, మీరు చెప్పిందంతా నిజమేననుకుంటున్నా. అయితే నాకు తెలియకదుగుతా, కలెక్టర్ గారి సతీమణి అయి వుండీ, ఇంత చీకటిపడి, ఈ బస్సుల్లో ప్రయాణం చేయాల్సిన ప్రారబ్ధం!” అన్నాను.

“మా కారు వూళ్ళో వుంది. ఇక్కడ ఎందుకుంటుంది?” అన్నది.

“కారు లేకపోయినా, కనీసం టాక్సీలోనన్నా పోవాలి; అబ్బే, మీ గొప్పతనానికి ఇలా రావటం, ఏమీ బాగాలేదు. పైగా పెద్దను స్వయంగా మోయటం అంతకంటే బాగాలేదు,” అంటూ నవ్వాను.

ఆమె కళ్ళు చింతనిప్పుల్లా అయినై. అవమానంతో కూడిన కోపంతో ఆమె పెదవులు వణుకు తున్నాయి. నా పాచిక పారినందుకు విజయ గర్వంతో ఈమె కళ్ళల్లోకి చూశాను. ఆమె ముఖం తిప్పుకున్నది. చచ్చిన పామును కొట్టటం దేనికని ఊరుకున్నాను.

వివాహితలైన స్త్రీలు... అందరూ కాదనుకోండి తమ భర్తల గొప్పతనాన్ని - అంటే సంపాదించటంలో పెద్దతనాన్ని ఇలా బస్సుల్లో, రోడ్లంట



**సంగీతరంగంలో
యర్రమిల్లి బాలభారతి**

గౌత్ర సంగీత ప్రపంచంలో తనదంటూ ఒక స్థానాన్ని సంపాదించు కోగలిగిన సంగీత విద్వాంసురాలు శ్రీమతి యర్రమిల్లి బాల భారతీదేవి.
ఈమె అయిదు సంవత్సరాల వయసప్పుడే శ్రీమంగళంపల్లి బాలమురళీ కృష్ణ, శ్రీనూకల చిన సత్యం దగ్గర సంగీతం నేర్చుకోడం ప్రారంభించారు.
బాల భారతి గారి భర్త శ్రీ లక్ష్మణరావు ప్రోత్సాహమే కాక స్వతహాగా సంగీత విద్వాంసురాలైన అత్త గారు కూడా బాల భారతిగారి కళా జగత్తును విస్త

ఎందుకు - పనికట్టుకుని ప్రచారం చేసుకుంటారా అన్న మీమాంస కలిగింది.

ఇలాంటి ధోరణి గల పరిచయస్తులు కూడా నాకున్నారు. మా రమ కొంచెం ఇంచుమించుగా ఇలాగే చెబుతుంది. ‘మీ ఆయన ఏం చేస్తుంటారు?’ అని ఎవరైనా అడిగితే, ఆ ప్రశ్న కోసమే మొహం వాచివున్నట్లు - ‘డాక్టరు!’ అనేస్తుంది.

“యం.బి. బియస్సా?” అంటే -
‘యం.బి.బియస్ తప్ప మరెవరూ డాక్టరు కారా?’ అని ఎదురుప్రశ్న వేస్తుంది.

అసలు సంగతేమంటే రమ భర్త హెరామ్యో డాక్టరు. అలా అని ఆయన ఇంటి ముందు బోర్డు కట్టుకున్నా, ఈ భార్యారత్నం మాత్రం ఇతర్ల దగ్గర ఆ సంగతి ఒప్పుకోవలసి వచ్చేసరికి, నానా హంగామా చేసి, తను బాధపడి ఇతర్లను బాధపెడుతుంది.

ఇలాంటివారికి వ్యక్తిత్వాలంటూ వుండవా? లేక ఇంకా కలల్లోనే బ్రతుకుతూ, వాస్తవ జీవితంలో వాటికి సమన్వయం కుదరక తలకిందులవుతుంటారా? అనిపిస్తుంటుంది. అందుకనే ఈ రకం వాళ్ళంతా నాకు పొట్లపాదుల్లాగా, కాకర తీగల్లాగా కన్పిస్తుంటారు. అందుబాటులో వున్న ఏ ముళ్ళకంపకో అల్లుకొని, తరవాత మారాకు తొడిగేందుకైనా వీలు చిక్కక కునారిల్లుతుంటారు.

ఇలాంటి భావాలన్నీ అప్పట్లో నాకు చాలా అస్పష్టంగా తోచినై. నేను దాదాపు ఆమెతో జరిపిన సంభాషణంతా వుబుసుపోక కిందనే జమకట్టాను. కానీ వానజిల్లులో బస్సు దిగి ఆమె కూడా నాతోపాటే

రింపజేయగలడం, అరుదైన విశేషం! ఇటు పుట్టింటి వారూ, అటు అత్తగారింటి వారూ గాన కళాభిరుచి గలవారే!

అంతే గాక ఈమె కుమార్తె కాత్యాయని వయో లీన్ నేర్చుకున్నది. ‘వరసకట్టు’గా తారసెల్లిన ఘటనా విశేషమేమిటంటే, బాల భారతి వియ్యంకులు కూడా సంగీత విద్వాంసులే. కాత్యాయని అత్తగారు, శ్రీమతి దేవర కొండ సీతాలక్ష్మి కూడా గానవైదుషీ మణి!

వీరువురూ పెళ్ళిళ్ళల్లో కలిసి కచ్చేరీ చేస్తూ, వీనుల విందు కలిగిస్తున్నారు.

శ్రీమతి బాలభారతి మారేడుపల్లి కాలేజీలో చదివి, నేడునూరి క్రీష్ణ మూర్తి గారిదగ్గర డిప్లోమా చేశారు.

కొన్ని సంవత్సరాలు పాఠశాలల్లో, సౌత్ సెంట్రల్ రైల్వే ఉమెన్స్ ఆర్గనైజేషన్లో టీచరుగా పనిచేశారు. 1983 నుండి ఇంట్లో సంగీత శిక్షణా తరగతులను నిర్వహిస్తున్నారు. శాస్త్రీయ సంగీతంతో పాటు లలిత సంగీతాన్ని కూడా నేర్పుతున్నారు.

ఈమె శిష్యులలో ఇద్దరు ముస్లిం పిల్లలు “శ్రీ వెంకటేశ్వర కీర్తనలను” రేడియోలో పాడారు. సర్వ మత సౌభ్రాతృత్వానికి ఈమె ఆచరణయే ఉదాహరణగా నిలుస్తుంది.

—ఆదూరి పద్మావతి
హైదరాబాదు

అక్కడికి వచ్చి నిలబడింది. ఇక్కడే ఈ జరిగిందంతా ఓ కథకు క్షేమాక్కులాగా తయారయింది.

“నమస్తే! ఎక్కడి నుంచి?” అన్నాడు ఓ నడికారు మనిషి, ఆమె షెల్టర్లోకి వచ్చి నా పక్కన నిలబడగానే.

“మాంబళం నించి” అన్నదామె నాకేసి బిత్తర పోయి చూస్తూ.

“బళ్ళారిలో వారం రోజుల కిందట రామనాథం కనిపించాడు. నేను రైలు దిగిదిగకముందే నా ముందు నిలబడ్డాడంటే నమ్మండి. ముందు నా దగ్గర టిక్కెట్ ఉందో లేదో చూసికానీ, కుశల ప్రశ్నలు వేయలేదంటే ఆశ్చర్యపడనవసరం లేదు. అసాధ్యుడిలాగున్నాడు!”

ఆమె ముఖం వెలవెలపోయింది. ఏదో అనేం దుకు గొంతు సవరించుకొనే లోపలే అతను “మళ్ళీ కలుసుకుంటాను, బస్సు వచ్చింది!” అంటూ బస్సుకేసి పరిగెత్తాడు.

నేను నవ్వుతూ ఆమెకేసి చూశాను. ఏదో అందామనిపించింది. ఏమనేదాన్నో ఇప్పుడైతే చెప్పలేను. కానీ అంతలో రిక్తావాడు అక్కడకు వచ్చి ‘రిక్తా రిక్తా’ అన్నాడు.

నేను, “కలెక్టర్ భార్య, రిక్తా ఎలా ఎక్కుతుం దోయ్!” అనేసి, రిక్తా కోసం కాబోలు ముందుకు రాబోతున్న ఆమె కంటే ముందే పోయి రిక్తా ఎక్కి కూర్చున్నాను.

(‘ఆంధ్రజ్యోతి’ మాస పత్రిక - 1953 దీపావళి సంచిక నుంచి)